

REGOLAMENT TAL-KUMMISSJONI (KE) Nru 536/2008

tat-13 ta' Ġunju 2008

li jdahhal fis-seħh l-Artikolu 6 (3) u l-Artikolu 7 tar-Regolament (KE) Nru 782/2003 tal-Parlament Ewropew u tal-Kunsill dwar il-projbizzjoni tal-komposti ta' l-organotin fuq il-bastimenti u li jemenda dak ir-Regolament

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat ir-Regolament (KE) Nru 782/2003 tal-Parlament Ewropew u tal-Kunsill ta' l-14 ta' April 2003 dwar il-projbizzjoni tal-komposti ta' l-organotin fuq il-bastimenti ⁽¹⁾, u partikolarment l-Artikolu 6(3), l-Artikolu 7, it-tieni paragrafu, u l-Artikolu 8 tiegħu,

Billi:

- (1) Ir-Regolament (KE) Nru 782/2003 jesigi li l-Kummissjoni tadotta għadd ta' miżuri sabiex idahhal dak ir-Regolament fis-seħh jekk sa' l-1 ta' Jannar 2007 ma tkunx għadha dahlet fis-seħh il-Konvenzjoni Internazzjonali dwar il-kontroll ta' sistemi fuq il-bastimenti ta' *anti-fouling* li jagħmlu l-hsara (minn hawn 'il quddiem il-Konvenzjoni AFS) li kienet adottata fil-5 ta' Ottubru 2001.
- (2) Il-Konvenzjoni-AFS għadha ma dahlitx fis-seħh.
- (3) Għalhekk jehtieg li jiġu addottati miżuri biex il-bastimenti li jtajru bandiera ta' Stat terz jithallew juru l-konformità tagħhom ma' l-Artikolu 5 tar-Regolament (KE) Nru 782/2003, u biex ikun provdut għall-kontroll mill-Istat tal-port.
- (4) L-Artikolu 8 tar-Regolament (KE) Nru 782/2003 jghid li dak ir-Regolament jista' jiġi emendat biex jittiehed kont ta' l-iżviluppi ta' livell internazzjonali u partikolarment fl-Organizzazzjoni Marittima Internazzjonali (minn hawn 'il quddiem l-IMO), jew biex tittejjeb l-effikaċja tar-Regolament fid-dawl ta' l-esperjenza.
- (5) Il-Kumitat dwar il-Protezzjoni ta' l-Ambjent Marittimu ta' l-IMO (minn hawn 'il quddiem l-MEPC), skond ir-regolament 1(4)(a) ta' l-Anness 4 tal-Konvenzjoni AFS, adotta Linji Gwida dwar l-Ispezzjoni u ċ-Certifikazzjoni ta' Sistemi ta' *Anti-Fouling* fuq il-Bastimenti permezz tar-Riżoluzzjoni MEPC.102(48) tal-11 ta' Ottubru 2002.
- (6) Il-MEPC, skond l-Artikolu 11(2) tal-Konvenzjoni-AFS, adotta l-Linji Gwida dwar l-Ispezzjoni ta' Sistemi ta' *Anti-Fouling* fuq il-Bastimenti permezz tar-Riżoluzzjoni MEPC.105(49) tat-18 ta' Lulju 2003.

(7) L-MEPC, skond l-Artikolu 11(1) tal-Konvenzjoni AFS, adotta l-Linji Gwida dwar it-Tehid ta' Kampjuni fil-Qosor ta' Sistemi ta' *Anti-Fouling* fuq il-Bastimenti permezz tar-Riżoluzzjoni MEPC.104(49) tat-18 ta' Lulju 2003.

(8) Sakemm tidhol fis-seħh il-Konvenzjoni-AFS, huwa xieraq li jiġu applikati d-dispożizzjonijiet tagħha fuq il-bastimenti li jtajru l-bandiera ta' Stat li huwa Parti f'dik il-konvenzjoni. B'mod simili, il-bastimenti li jtajru l-bandiera ta' Stat li mhux Parti fil-Konvenzjoni-AFS ma għandux jirċievi trattament aktar favorevoli fi hdan il-Komunità.

(9) Il-miżuri provduti f'dan ir-Regolament huma konformi ma' l-opinjoni tal-Kumitat dwar Ibhra Sikuri u l-Prevenzjoni ta' Tniġġis minn Bastimenti stabbilit mir-Regolament (KE) Nru 2099/2002 ⁽²⁾ tal-Parlament Ewropew u tal-Kunsill,

ADOTTAT DAN IR-REGOLAMENT:

Artikolu 1

L-ghan ta' dan ir-Regolament huwa li:

- jistabbilixxi miżuri biex il-bastimenti li jtajru l-bandiera ta' Stat terz li jidhlu go port jew terminal 'il barra mix-xtut ta' Stat Membru juru l-konformità tagħhom ma' l-Artikolu 5 tar-Regolament (KE) Nru 782/2003,
- jistabbilixxi proċeduri ta' kontroll mill-Istat tal-port fi hdan il-Komunità, u
- jemenda r-referenzi għad-Dikjarazzjoni ta' Konformità ta' l-AFS fir-Regolament (KE) Nru 782/2003 u l-Anness I għal dak ir-Regolament.

Artikolu 2

1. Bastimenti msemmija fl-Artikolu 3(1)(c) tar-Regolament (KE) Nru 782/2003 għandhom juru l-konformità tagħhom ma' l-Artikolu 5 ta' dak ir-Regolament skond il-paragrafi 2, 3 u 4 ta' dan l-Artikolu.

⁽¹⁾ ĠU L 115, 9.5.2003, p. 1.

⁽²⁾ ĠU L 324, 29.11.2002, p. 1. Ir-Regolament kif emendat l-ahhar bir-Regolament tal-Kummissjoni (KE) Nru 93/2007 (ĠU L 22, 31.1.2007, p. 12).

2. Matul il-perijodu tranzitorju, il-bastimenti li jtajru l-bandiera ta' Stat li huwa Parti fil-Konvenzjoni Internazzjonali dwar il-kontroll ta' sistemi fuq il-bastimenti ta' *anti-fouling* li jagħmlu l-ħsara (minn hawn 'il quddiem il-Konvenzjoni AFS) għandhom juru l-konformità tagħhom ma' l-Artikolu 5 tar-Regolament (KE) Nru 782/2003 permezz ta' Dikjarazzjoni ta' Konformità skond il-paragrafu 5.4.1 tal-linji gwida dwar l-ispezzjoni u ċ-ċertifikazzjoni ta' sistemi ta' *anti-fouling* fuq bastimenti annessi għar-Riżoluzzjoni MEPC.102(48) tal-Kumitat dwar il-Protezzjoni ta' l-Ambjent Marittimu ta' l-Organizzazzjoni Marittima Internazzjonali (minn hawn 'il quddiem l-MEPC).

3. Mid-dhul fis-seħħ tal-Konvenzjoni AFS, bastimenti li jtajru l-bandiera ta' Stat li huwa Parti fil-Konvenzjoni AFS għandhom juru l-konformità tagħhom ma' l-Artikolu 5 tar-Regolament (KE) Nru 782/2003 permezz ta' Ċertifikat tas-Sistema Internazzjonali dwar l-Anti-Fouling skond l-Anness 4 għall-Konvenzjoni-AFS.

4. Il-bastimenti li jtajru l-bandiera ta' Stat mhux Parti fil-Konvenzjoni AFS għandhom juru l-konformità tagħhom ma' l-Artikolu 5 tar-Regolament (KE) Nru 782/2003 permezz ta' Dikjarazzjoni ta' Konformità mogħtija mill-Amministrazzjoni ta' l-Istat tal-bandiera u b'applikazzjoni tad-dispożizzjonijiet ta' l-Artikolu 10 tal-Konvenzjoni-AFS, flimkien ma' l-Anness 4 tiegħu u l-gwidi linja dwar l-ispezzjoni u ċ-ċertifikazzjoni ta' sistemi ta' *anti-fouling* fuq il-bastimenti annessi għar-Riżoluzzjoni MEPC.102(48) tal-MEPC. Għall-iskop ta' dan il-paragrafu, r-referenzi f'dan l-Artikolu, l-Anness u l-linji gwida għaċ-Ċertifikat tas-Sistema Internazzjonali dwar l-Anti-Fouling għandhom ikunu interpretati bhala referenzi għad-Dikjarazzjoni ta' Konformità.

Artikolu 3

1. Matul il-perijodu tranzitorju, l-Istati Membri għandhom japplikaw dispożizzjonijiet ta' kontroll ekwivalenti ma' dawk provduti fid-Direttiva tal-Kunsill 95/21/KE ⁽¹⁾ lil bastimenti li jaqgħu fl-ambitu tar-Regolament (KE) Nru 782/2003 skond il-paragrafi 2 u 3 ta' dan l-Artikolu.

2. Rigward l-ispezzjonijiet u l-kxif tal-kontravenzjonijiet, u mingħajr preġudizzju għall-Artikolu 2 ta' dan ir-Regolament, l-Istati Membri għandhom japplikaw id-dispożizzjonijiet ta' l-Artikolu 11 tal-Konvenzjoni AFS u għandhom ikunu ggwidati

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, 13 ta' Ġunju 2008.

mil-linji gwida dwar l-ispezzjoni ta' sistemi ta' *anti-fouling* fuq bastimenti anness għar-Riżoluzzjoni MEPC.105(49) ta' l-MEPC.

3. Il-paragrafu 1 għandu japplika għall-bastimenti msemmija fl-Artikolu 3(1)(ċ) tar-Regolament (KE) Nru 782/2003 mill-1 ta' Jannar 2008.

Artikolu 4

Fit-tweqqiq ta' l-obbligi tagħhom skond l-Artikoli 6 u 7 tar-Regolament (KE) Nru 782/2003, l-Istati Membri għandhom ikunu ggwidati mil-linji gwida dwar t-tehid ta' kampjuni fil-qosor ta' sistemi ta' *anti-fouling* fuq il-bastimenti annessi għar-Riżoluzzjoni MEPC.104(49) tal-MEPC.

Artikolu 5

Ir-Regolament (KE) Nru 782/2003 hu emendat kif ġej:

(1) Fl-Artikolu 2, il-punt 9 għandu jinbidel b'dan li ġej:

“(9) ‘Dikjarazzjoni-AFS tal-Konformità Ewropea’ tfisser dokument li jirreġistra l-konformità ma' l-Anness 1 għall-Konvenzjoni-AFS, mahruġ minn organizzazzjoni riko-noxxuta fisem l-amministrazzjoni ta' Stat Membru;”

(2) Fl-Artikolu 6(2), il-punt (b) għandu jinbidel b'dan li ġej:

“(b) sas-sena ta' wara d-data imsemmija fil-punt (a), l-Istati Membri għandhom jirrikonoxxu kwalunkwe Dikjarazzjoni-AFS tal-Konformità Ewropea.”

(3) Fl-Anness I, il-paragrafu 1.4, ir-referenza għar-Riżoluzzjoni MEPC.101(48) għandha tinbidel b'referenza għar-Riżoluzzjoni MEPC.102(48).

Artikolu 6

Dan ir-Regolament għandu jidhol fis-seħħ fl-għoxrin jum wara dak tal-pubblikazzjoni tiegħu fil-*Ġurnal Uffiċjali ta' l-Unjoni Ewropea*.

Għall-Kummissjoni

Antonio TAJANI

Membru tal-Kummissjoni

⁽¹⁾ ĠU L 157, 7.7.1995, p. 1.